

L-Istatwa ta' Marija Assunta fuq il-Każin f'Għeluq il-55 Sena



Kienet ilha x-xewqa tal-mibki iżda qatt minsi Lorenzo Ellul li jagħmel statwa kolossali ta' Santa Marija u jpoġġiha f'post prominenti biex thares lil uliedha l-Imqabbin. Fil-hsieb originali tiegħu din kellha tkun ta' l-irham u titpoġġa fil-pjazza. Iżda minhabba d-diffikultajiet kbar li ltaqa' magħhom, dan il-hsieb falla.

Iżda l-herqa sabiex jagħmel l-Istatwa ta' Marija Mtellgha s-Sema baqghet dejjem tixgħel go fih. Intant għall-aħħar tas-sena 1951 wasal fi ftehim mas-Socjetà, dak iż-żmien bl-isem ikun għadu King George V, fejn inghata l-permess biex ipoġġi l-istatwa fuq il-bejt tal-Każin proprju fuq il-faċċata.

Is-Sur Marco Montebello ntagħzel biex jagħmel id-disinn u x-xogħol ta' fuq l-istatwa. Intlahaq ftehim malajr, u f'Jannar tas-sena 1952 is-Sur Lorenzo Ellul, mghejjun mis-soċi tal-Każin Re Ġorġ V, qata' l-gebla tal-franka, shiha u hekk sabiha, mill-barriera tiegħu stess f'Ta' Kandja limiti ta' l-Imqabba. Minn hawnhekk il-benefattur hadha għas-spejjeż tiegħu, fil-hanut tas-Sur Montebello hdejn iċ-cimiterju ta' l-Addolorata.

Skond l-istess ftehim ix-xogħol kellu jinbeda wara li ssir l-approvazzjoni tal-mudell ta' l-istatwa mis-Sur Ellul u l-Kumitat. L-istatwa vera kellha tkun magħmula minn gebla shiha mogħtija mill-istess benefattur, tkun ta' madwar 9 piedi għoli u tkun lesta sa Marzu tas-sena 1952.

Il-ftehim kien ikompli jgħid li



L-istatwa fuq il-bejt tal-każin li għet imħallsa mis-Sur Lorenzo Ellul.

l-iskultur kellu jirċievi s-somma ta' hamsin lira sterlina (£50) minn għand id-donatur wara li l-istatwa jtellaghha f'postha taht id-direzzjoni ta' l-iskultur Montebello mingħajr ma dan jidhol fl-ispejjeż tat-tluġ u tat-trasport.



L-irhama li turi l-indulġenza plenarja mirbuha għal min jgħid Salve Regina quddiem l-istess xbieha.

Ix-xogħol mexa mgħaġġel sewwa u nhar il-Hadd, 22 ta' Ġunju 1952, kienet il-ġurnata li l-istatwa ta' Santa Marija kellha tittella' fuq il-Każin. Din il-ġurnata kienet taħbat ukoll, fl-Imqabba, il-Festa tal-Qalb ta' Ġesù. Iżda d-diffikultajiet ma kinux zghar u wara hafna pariri, hsibijiet u diversi suggerimenti minn persuni tas-sengħa, il-Kumitatinkarigalis-Sur Eugenio Sciberras biex jieh u hsieb l-armar u jtella' l-istatwa. Dan qatagħha li l-istatwa għandha tibqa' shiha u titla' minn quddiem il-Każin; proċedura li kienet ta' sogru mill-akbar. Wara li twaqqaf l-armar, sar it-berik ta' l-istatwa ta' Marija Mtellgha s-Sema mill-Eċċ. Tiegħu Reverendissmu Mons. Emmanuel Galea, Vigarju Ġenerali. Wara beda l-mument kritiku. Fost taqtigh il-qalb mill-akbar, iżda wkoll fost ferh bla qies, Lorenzo Ellul, il-Kumitat tal-każin, soċi u partitarji kollha raw lil din l-istatwa tiela' bil-mod iżda dejjem 'il fuq, sakemm waslet f'postha. Hawn saru x-xogħlijiet neċessarji biex l-istatwa tibqa' mwahhla għal dejjem. B'hekk din l-istatwa ta' Sidna Marija Mtellgha s-Sema setgħet thares lil uliedha devoti.

U biex tfakkar din il-ġrajja hekk sabiha, twahhlet irhama fuq il-bieb tal-każin li taqra hekk:

'Min ighid Salve Regina quddiem din ix-Xbieha tal-B.V. MARIJA ASSUNTA jirbah 200 Jum Indulġenza. Mogħtija fis-27 ta' Ġunju 1952 mill-Arcisqof Mikiel Gonzi.'